

നിയമസഭാ തിരഞ്ഞെടുപ്പ്:

ജില്ലാ എൻഫോഴ്സ്മെന്റ് സ്ക്വാഡ് നിരോധിത ഫ്ലക്സ് പിടിച്ചെടുത്തു; 25,000 രൂപ പിഴ

കൊച്ചി: നിയമസഭാ തിരഞ്ഞെടുപ്പിനോടനുബന്ധിച്ച് ഹരിത ചട്ടം ലംഘിക്കുന്നവർക്കെതിരെ നടപടി ശക്തമാക്കി ജില്ലാ എൻഫോഴ്സ്മെന്റ് സ്ക്വാഡ്. കൊച്ചി കോർപ്പറേഷൻ പരിധിയിലെ വിവിധ പ്രിന്റിംഗ് സ്ഥാപനങ്ങളിൽ നടത്തിയ മിന്നൽ പരിശോധനയിലാണ് നിരോധിത ഫ്ലക്സുകൾ പിടിച്ചെടുത്തത്. നിയമലംഘനം കണ്ടെത്തിയ സ്ഥാപനത്തിന് 25,000 രൂപ പിഴ ചുമത്തിയിട്ടുണ്ട്. തിരഞ്ഞെടുപ്പ് ചട്ടങ്ങളും ഗ്രീൻ പ്രോട്ടോക്കോളും കർശനമായി പാലിക്കുന്നുണ്ടെന്ന് ഉറപ്പാക്കുന്നതിന്റെ ഭാഗമായാണ് സ്ക്വാഡ് മിന്നൽ പരിശോധന നടത്തിയത്. ഒരു പ്രിന്റിംഗ് ഷോപ്പിൽ നിന്ന് ഏകദേശം 25 കിലോ തൂക്കം വരുന്ന നിരോധിത ഫ്ലക്സാണ് എൻഫോഴ്സ്മെന്റ് ഉദ്യോഗസ്ഥർ കണ്ടെടുത്തത്. പരിസ്ഥിതിക്ക് ഹാനികരമായതിനാൽ ഇത്തരം ഫ്ലക്സുകളുടെ നിർമ്മാണവും ഉപയോഗവും തിരഞ്ഞെടുപ്പ് കമ്മീഷൻ നേരത്തെ നിരോധിച്ചിരുന്നതാണ്.

തിരഞ്ഞെടുപ്പ് കാലയളവിൽ ചട്ടലംഘനങ്ങൾ ഉണ്ടാവാതിരിക്കാൻ വരും ദിവസങ്ങളിൽ ജില്ലയുടെ മറ്റ് ഭാഗങ്ങളിലും പരിശോധന വ്യാപിപ്പിക്കുമെന്ന് ജില്ലാ കളക്ടർ ജി. പ്രിയങ്ക അറിയിച്ചു. നിയമലംഘനം കണ്ടെത്തിയാൽ പിഴയടക്കമുള്ള കർശന നടപടികൾ സ്വീകരിക്കുമെന്നും കളക്ടർ പറഞ്ഞു. പ്ലാസ്റ്റിക്, ഒറ്റത്തവണ ഉപയോഗിക്കുന്ന വസ്തുക്കൾ പിവിസി ഫ്ലക്സ്, ബാനർ തുടങ്ങിയവ ഒഴിവാക്കി പരിസ്ഥിതി സൗഹൃദ സാമഗ്രികൾ മാത്രമേ പ്രചാരണത്തിന് ഉപയോഗിക്കാവൂ എന്ന് ജില്ലാ കളക്ടർ നിർദ്ദേശം നൽകിയിട്ടുണ്ട്. ഹരിതചട്ടം ലംഘിക്കുന്നവർക്കെതിരെ വരും ദിവസങ്ങളിലും നിയമനടപടികൾ തുടരുന്നതും ജില്ലാകളക്ടർ അറിയിച്ചു.



സൗത്ത് സോൺ ആൻഡ് ഓൾ ഇന്ത്യ ഇന്റർ യൂണിവേഴ്സിറ്റി വനിതാ ഹാൻഡ്ബോൾ ചാമ്പ്യൻഷിപ്പ് ആരംഭിച്ചു

കൊച്ചി : മഹാത്മാഗാന്ധി യൂണിവേഴ്സിറ്റിയുടെ നേതൃത്വത്തിൽ സംഘടിപ്പിക്കുന്ന സൗത്ത് സോൺ ആൻഡ് ഓൾ ഇന്ത്യ ഇന്റർ യൂണിവേഴ്സിറ്റി വനിതാ ഹാൻഡ്ബോൾ ചാമ്പ്യൻഷിപ്പ് സ്വാമി ശാശ്വതികാനന്ദ കോളേജ്, പുത്തോട്ടയിൽ ആരംഭിച്ചു. സൗത്ത് സോൺ മത്സരങ്ങളുടെ ഉദ്ഘാടനം തൃപ്പൂണിത്തുറ എം.എൽ.എ കെ. ബാബു നിർവഹിച്ചു. മത്സരങ്ങൾ ഏപ്രിൽ 1 വരെ നടക്കും. മാർച്ച് 26-ന് നടക്കുന്ന സമാപന ചടങ്ങിൽ അന്താരാഷ്ട്ര താരം എ.എ. അനിൽ സമ്മാനദാനം നിർവഹിക്കും.



തുടർന്ന് മാർച്ച് 28 മുതൽ ഓൾ ഇന്ത്യ ഇന്റർ യൂണിവേഴ്സിറ്റി ഹാൻഡ്ബോൾ ചൈമ്പ്യൻഷിപ്പ് മത്സരങ്ങൾ ആരംഭിക്കും. രാജ്യത്തെ വിവിധ സോണുകളിൽ വിജയിച്ച 16 സർവകലാശാലകളിലെ വനിതാ താരങ്ങൾ പങ്കെടുക്കും. മത്സരങ്ങളുടെ ഉദ്ഘാടനം മഹാത്മാഗാന്ധി യൂണിവേഴ്സിറ്റി വൈസ് ചാൻസലർ ഡോ. സി.ടി. അരവിന്ദ് കുമാർ നിർവഹിക്കും. ഏപ്രിൽ 1-ന് സമാപന സമ്മേളനത്തിൽ അർജ്ജുന അവാർഡ് ജേതാവ് ടോം ജോസ് വിജയികൾക്ക് സമ്മാനങ്ങൾ വിതരണം ചെയ്യും.

കൊച്ചി-മുസിരിസ് ബിനാലെ ആറാം പതിപ്പ് 31 ന് സമാപിക്കും

കൊച്ചി: നൂറ്റിപ്പത്ത് ദിനങ്ങൾ നീണ്ടുനിൽക്കുന്ന സമകാലിക കലയുടെയും സംവാദങ്ങളുടെയും പ്രദർശനത്തിന് വിരാമമിട്ടുകൊണ്ട് കൊച്ചി-മുസിരിസ് ബിനാലെ ആറാം പതിപ്പ് ഈമാസം 31-ന് സമാപിക്കും. അനേകദിവസം ഉച്ചയ്ക്ക് 12 മണിക്ക് ഫോർട്ട് കൊച്ചി ആസ്പിൻവാൾ ഹൗസിൽ നടക്കുന്ന ഔദ്യോഗിക കൊടിയിറക്കത്തോടെ സമാപന പരിപാടികൾക്ക് തുടക്കമാകും. ഔദ്യോഗിക സമാപന ചടങ്ങ് എറണാകുളം ദർബാർ ഹാൾ ഗ്രൗണ്ടിൽ വൈകുന്നേരം 7 മണിക്ക് ആരംഭിക്കും. മാർച്ച് 31 വൈകുന്നേരം 5 മണിയോടെ ബിനാലെയുടെ എല്ലാ പ്രദർശന

വേദികളും അടയ്ക്കുന്നതാണ്. ബിനാലെയുടെ സമഗ്ര റിപ്പോർട്ട് ചടങ്ങിൽ അവലോകനം ചെയ്യും. അടുത്തിടെ ചുമതലയേറ്റ കൊച്ചി ബിനാലെ ഫൗണ്ടേഷൻ (കെ.ബി.എഫ്) പ്രസിഡന്റ് ജിതീഷ് കല്ലാട്ട്, ചെയർപേഴ്സൺ ഡോ. വി. വേണു, ആറാം പതിപ്പിന്റെ ക്യൂറേറ്റർ നിഖിൽ ചോപ്ര, കെ.ബി.എഫ് സി.ഇ.ഒ തോമസ് വർഗീസ് എന്നിവർ സമാപന ചടങ്ങിൽ സംസാരിക്കും. തുടർന്ന് രാത്രി ഏഴരയ്ക്ക് പ്രശസ്ത സംഗീത ബാൻഡ് ആയ 'പർവാസ്' അവതരിപ്പിക്കുന്ന തത്സമയ സംഗീത നിശ്ശബ്ദം അരങ്ങേറും.

കൊച്ചി തീയേറ്റർ ഫെസ്റ്റിവൽ ഒന്നാം പതിപ്പിന് തുടക്കമായി

കൊച്ചി: കൊച്ചി നഗരത്തെ ഒരു സജീവ നാടക കേന്ദ്രമാക്കി മാറ്റുക എന്ന ലക്ഷ്യത്തോടെ വാർഷിക പരിപാടിയായി സംഘടിപ്പിക്കുന്ന പഞ്ചദിന 'കൊച്ചി തീയേറ്റർ ഫെസ്റ്റിവലിന്റെ ആദ്യപതിപ്പിന് ചാവറ കൾച്ചറൽ സെന്ററിൽ തുടക്കമായി. ലോകയർമി ചെയർമാൻ ഡോ. കെ ജി പൗലോസ് അധ്യക്ഷത വഹിച്ച ചടങ്ങിൽ നാടക പ്രവർത്തക പത്മശ്രീ ഡോ. നീലം മാൻസിങ് ചൗധരി ഫെസ്റ്റിവൽ ഉദ്ഘാടനം ചെയ്തു. നാടകത്തിനു മാത്രമല്ല എല്ലാത്തരം കലാ, സാംസ്കാരിക ആവിഷ്കാരങ്ങൾക്കും വേദിയൊരുക്കുന്നതിൽ കേരളത്തിന്റെ സ്ഥാനം ഏറ്റവും മുന്നിലാണെന്ന് ഡോ. നീലം മാൻസിങ് പറഞ്ഞു. ഫെസ്റ്റിവൽ ഡയറക്ടർ ചന്ദ്രദാസൻ, നാടകകൃത്ത് ടി എം എ ബ്രഹ്മഹം, നട നിലമ്പൂർ ആയിഷ, ഫാദർ അനിൽ ഫിലിപ്പ് സി എംഎ, സമൂഹ് സഹകരണ സംഘം സെക്രട്ടറി സി ബി ബെന്നുഗോപാൽ, പ്രൊഫ. ഷാജി ജോസഫ് എന്നിവർ സംസാരിച്ചു. തുടർന്ന് സാദത് ഹസൻ മാന്റോയുടെ കഥകളെ ആസ്പദമാക്കി വിജേനം, ലിംഗരാഷ്ട്രീയം തുടങ്ങിയ സങ്കീർണ്ണതകൾ വിഷയമാക്കിയ തമാശ എന്ന നാടകം അരങ്ങേറി. ഫെസ്റ്റിവലിന്റെ ഓരോ ദിവസവും ഓരോരുത്തരെ ആദരിക്കുന്നതിന്റെ ഭാഗമായി ഇന്നലെ 90 വയസ്സു പിന്നിട്ട പ്രശസ്ത നട നിലമ്പൂർ ആയിഷയെ ആദരിച്ചു. ചാവറ കൾച്ചറൽ സെന്ററിലെ



സെന്റ് ചാവറ കുര്യാക്കോസ് എലിയാസ് ഓഡിറ്റോറിയത്തിലാണ് നാടകാവതരണങ്ങൾ നടക്കുന്നത്. 400 സീറ്റുള്ള ഓഡിറ്റോറിയത്തിൽ അത്രയും പ്രേക്ഷകർക്ക് സൗജന്യമായാണ്

ബ്രഹ്മഹ്മിന്റെ നാടകം മെഷേഴ്സ് ടേക്കണിന്റെ പരിഭാഷ നടപടി, നിന്നും പെർഫോമൻസ് ഇൻ കൂടിയാട്ടം എന്നീ പുസ്തകങ്ങൾ പ്രകാശനം ചെയ്തു.

ഇന്നത്തെ പരിപാടി

കൊച്ചി

■ **എറണാകുളം ടൗൺ ഹാളിൽ** : വാട്ടർ ഫെസ്റ്റ് 26' പരിപാടി രാവിലെ 10ന് കൊച്ചി കോർപ്പറേഷൻ മേയർ അഡ്വ. വി. കെ. മിനിമോൾ ഉദ്ഘാടനം ചെയ്യും. കെ.എസ്.പി.സി.ബി ചെയർപേഴ്സൺ ഡോ. എസ്. ശ്രീകല, എറണാകുളം ജില്ലാ പഞ്ചായത്ത് പ്രസിഡന്റ് കെ.ജി. രാധാകൃഷ്ണൻ എന്നിവർ മുഖ്യാതിഥികളായിരിക്കും. ഹൗസ്ഫെഡ് ലിമിറ്റഡ് എക്സിക്യൂട്ടീവ് ഡയറക്ടർ ഇഖ്ബാൽ വലിയവീട്ടിൽ അധ്യക്ഷത വഹിക്കും. അനിവി വാട്ടർ മാനേജ്മെന്റ് കമ്പനി സി.ഇ.ഒ അനിൽ ലാസർ സ്വാഗതം പറയും. സി.ആർ. നീലകണ്ഠൻ, ഡോ. സണ്ണി ജോർജ്ജ്, ഡോ. രാജൻ ചേടവത്ത്, അഡ്വ. ജോസ് ജോസഫ്, വർഗീസ് താരകൻ, ടൈംസൺ മാത്യു, ഡോ. ആര്യ പി. മോഹൻ, ബിജു വിതായത്തിൽ എന്നിവർ പ്രസംഗിക്കും. ഡോ. ജയശ്രീ നന്ദി രേഖപ്പെടുത്തും.

■ **സ്വാമി ശാശ്വതികാനന്ദ കോളേജ്**: മഹാത്മാഗാന്ധി യൂണിവേഴ്സിറ്റിയുടെ ആഭിമുഖ്യത്തിൽ സ്വാമി ശാശ്വതികാനന്ദ കോളേജ്, പുത്തോട്ടയിൽ സൗത്ത് സോൺ വനിത ഹാൻഡ്ബോൾ ചാമ്പ്യൻഷിപ്പ് വൈകിട്ട് 3ന്.

■ **ചാവറ കൾച്ചറൽ സെന്റർ ചാവറ** : കൾച്ചറൽ സെന്ററിന്റെ സഹകരണത്തോടെ കൊച്ചി തീയേറ്റർ ഫെസ്റ്റിവൽ 2026 പി.ജെ ആന്റണി ജന്മശതാബ്ദിയുടെ ഭാഗമായി പി.ജെ ആന്റണി എഡിഷൻ നാടകോത്സവം ചാവറ കൾച്ചറൽ സെന്ററിൽ സംഘടിപ്പിക്കും. പകൽ രണ്ടിന് ഓൺ-സ്കീൻ പ്രദർശനവും വൈകിട്ട് 6.30ന് വിവിധ നാടകങ്ങളും അരങ്ങേറും.

പിറവം

■ **ഊരമന വള്ളൂർ ശ്രദ്ധാർപ്പണസ്വാമി ക്ഷേത്രം** : മീന രോഹിണി ഉത്സവം - വൈകിട്ട് 6.30 മുതൽ ദീപാരാധന, തിരുവാതിര, കൈകൊട്ടിക്കളി.

പള്ളുരുത്തി

■ **ഇടക്കൊച്ചി ജ്ഞാനോദയം സഭ വക പരമേശ്വര കുമ്മാരമാല ക്ഷേത്രം**: ഉത്സവം. വൈകിട്ട് 6 മുതൽ സോപാനസംഗീതം, തിരുവാതിര, കൈകൊട്ടിക്കളി, ആനന്ദദൈവീ നാടകം.

പോലീസ് ഉദ്യോഗസ്ഥർക്ക് ഏകദിന പരിശീലനം നൽകി



ആലുവ: നിയമസഭാ തിരഞ്ഞെടുപ്പിന്റെ മുന്നൊരുക്കങ്ങളുടെ ഭാഗമായി റൂറൽ ജില്ലയിലെ ബൂത്ത് സുരക്ഷാ ക്രമീകരണങ്ങൾക്കായി നിയോഗിക്കപ്പെട്ടിട്ടുള്ള ഗ്രൂപ്പ് പെട്രോളിംഗ് പോലീസ് ഉദ്യോഗസ്ഥർക്ക് ഏകദിന പരിശീലനം നൽകി. ജില്ലാ പോലീസ് ആസ്ഥാനത്ത് നടന്ന പരിശീലന ക്ലാസിന്റെ ഉദ്ഘാടനം ജില്ലാ പോലീസ് മേധാവി കെ.എസ് സുദർശൻ ഉദ്ഘാടനം ചെയ്തു.

അഡീഷണൽ എസ്.പി വി.കെ രാജു, ആലുവ ഡി.വൈ.എസ്.പി ബാബുക്കുട്ടൻ, സ്പെഷൽ ബ്രാഞ്ച് ഡി.വൈ.എസ്.പി ബിജോയി ചന്ദ്രൻ തുടങ്ങിയവർ ക്ലാസ് എടുത്തു. 200ൽ ഏറെ പോലീസ് ഉദ്യോഗസ്ഥർ പങ്കെടുത്തു. റൂറൽ ജില്ലയിൽ 95 ഗ്രൂപ്പ് പെട്രോളിംഗ് ആണ് ഉള്ളത്. ഓരോ ഗ്രൂപ്പ് പെട്രോളിംഗ് ടീമിലും വീഡിയോ ഗ്രാഫർമാരും, ഫോട്ടോ ഗ്രാഫർമാരും ഉണ്ടാകും.

പറവൂരിന്റെ സ്നേഹം നുകർന്ന് പ്രതിപക്ഷ നേതാവിന്റെ പ്രചരണം

പറവൂർ: കൂട്ടുകാട് ലിറ്റിൽ ഫ്ലൂവർ ദേവാലയം സംഘടിപ്പിച്ച സൗജന്യ മെഗാ മെഡിക്കൽ ക്യാമ്പ് ഉദ്ഘാടനം ചെയ്താണ് പ്രതിപക്ഷ നേതാവ് വി.ഡി സതീശൻ ഇന്നത്തെ തിരഞ്ഞെടുപ്പ് പ്രചാരണം ആരംഭിച്ചത്. വികാരി ഫാ. ജോസഫ് മാളിയേക്കൽ പ്രതിപക്ഷ നേതാവിനെ സ്വീകരിച്ചു. എസ്. എം. ഐ കോൺവെന്റിലെ അമ്മമാരെ സന്ദർശിച്ച് സ്നേഹം പങ്കു വെച്ചു. ചേന്ദമംഗലം ആറക്കാവ് അയോലയവും സന്ദർശിച്ചു. ആറക്കാവ് നിത്യ സഹായ മാതാ ചർച്ചിലെത്തിയ പ്രതിപക്ഷ നേതാവിനെ ഫാദർ ഷിബിൻ കോലിയത്ത് സ്വീകരിച്ചു. പാലാ തുരുത്ത് ഗുരുദേവ ശാന്തി ഭാവനത്തിൽ എത്തിയ പ്രതിപക്ഷ നേതാവിനെ ഭാരവാഹികളായ എം.എം പവിത്രൻ, മധു അയ്യമ്പിള്ളി എന്നിവർ സ്വീകരിച്ചു. കോട്ടയിൽ കോവിലകം ഗൗഡ സരസ്വത ക്ഷേത്രവും ഹോളികോസ് ചർച്ചും സന്ദർശിച്ചു. സെന്റ് ജോസഫ് കോൺവെന്റ്, കടൽവാ തുരുത്ത് ഹോളികോസ് ചർച്ച്, കടൽവാതുരുത്ത് വിമലാഭവൻ സോഷ്യൽ സെന്റർ എന്നിവ സന്ദർശിച്ചു. ചെട്ടിക്കാട് സെന്റ് ആന്റണീസ് ചർച്ചിൽ എത്തിയ പ്രതിപക്ഷ നേതാവിനെ ഇടവക വികാരി ഡോ. ബെന്നി വാഴക്കുട്ടത്തിൽ സ്വീകരിച്ചു. ചെട്ടിക്കാട് മേരി ഇമ്മാക്യൂലേറ്റ് കോൺവെന്റ്, കണ്ണേക്കാട് ഭഗവതി ക്ഷേത്രം എന്നിവിടങ്ങളും സന്ദർശിച്ചു.



ന്ദർശിച്ചു. ക്ഷേത്ര ഭാരവാഹികളായ- നീലകണ്ഠൻ ദാസ്, അച്യുതൻ എന്നിവർ സ്വീകരിച്ചു. തേലത്തുരുത്തിൽ ഉണ്ണി മിശിഹാ ചർച്ചിലെ തിരുനാളിനോടനുബന്ധിച്ച നേർച്ചസദ്യയിൽ പങ്കെടുത്തു. ധീരസഭ സംസ്ഥാന പ്രസിഡന്റ് വാരിജാക്ഷനെ അദ്ദേഹത്തിന്റെ വസതിയിൽ സന്ദർശിച്ചു. ചക്കുമരശ്ശേരി ശ്രീകുമാര ഗണേഷ മംഗല ക്ഷേത്രത്തിൽ എത്തിയ പ്രതിപക്ഷ നേതാവിനെ സെക്രട്ടറി സജീവിന്റെ നേതൃത്വത്തിൽ സ്വീകരിച്ചു. മാർ തോമസദർ ആരാധന മഠവും ഫ്രാൻസിസ്കൻ സിസ്റ്റേഴ്സ് കോൺവെന്റ് ശ്രീനാരായണദേവീകാ ശ്രമവും ഹോളി എയ്ഞ്ചൽ കോൺവെന്റ് കൂത്തിയൈ ആലുങ്കൽ ശ്രീ ഭദ്രാദേവി ക്ഷേത്രവും സന്ദർശിച്ചു. ഉത്സവത്തിനോട് അനുബന്ധിച്ചുള്ള അനന്ദന പരിപാടിയിലും പങ്കെടുത്തു.

ആശുപത്രി കിടക്കയിൽ നിന്നും പ്രചരണ രംഗത്തേക്ക്; ആവേശം ചോരാതെ ബാബു ദിവാകരൻ

കുന്നത്തുനാട്: കടുത്ത ചൂടിൽ പ്രചരണത്തിനിടയിൽ തളർന്ന് വീണതിനെ ആശുപത്രിയിൽ പ്രവേശിപ്പിച്ചെങ്കിലും മണിക്കൂറുകൾക്കകം പ്രചരണ രംഗത്ത് വീണ്ടും സജീവമായി കുന്നത്തുനാട് നിയോജക മണ്ഡലം ട്രസ്റ്റി-എൻ ഡിഎ സ്ഥാനാർഥി ബാബു ദിവാകരൻ. പരമാവധി വോട്ടർമാരെ നേരിൽകണ്ട് കുന്നത്തുനാടിന്റെ വികസന സ്വപ്നങ്ങളെ അടുത്തറിയാനും വോട്ട് അഭ്യർത്ഥിക്കാനുമുള്ള ശ്രമത്തിനിടെയാണ് ബാബു ദിവാകരന്റെ ആരോഗ്യം വീഴ്ന്നതായത്. കനത്ത ചൂടിനെ തുടർന്ന് ഇന്നലെ രാവിലെ മുതൽ ശാരീരിക ബുദ്ധിമുട്ടുകൾ ഉണ്ടായിരുന്നുവെങ്കിലും പ്രചരണ പരിപാടികളിൽ നിന്നും പിന്നോട്ടുപോകാൻ അദ്ദേഹം തയ്യാറായില്ല. സഹപ്രവർത്തകരുടെ സ്നേഹ ശാസന വകവെയ്ക്കാതെ മണ്ഡലത്തിലെ പ്രചരണ പരിപാടികളിൽ അദ്ദേഹം രാവിലെ മുതൽ സജീവമായി. മുൻകൂട്ടി നിശ്ചയിച്ച പരിപാടികളിൽ വോട്ടർമാർ തനിക്കായി കാത്തിരിക്കുമെന്നും മോശം ആരോഗ്യത്തിന്റെ പേരിൽ അവരെ നിരുത്സാഹപ്പെടുത്താൻ കഴിയില്ലെന്നും ആയിരുന്നു അദ്ദേഹത്തിന്റെ വാദം. പള്ളിക്കര സെന്റ് മേരീസ് യാക്കോബായ സുറിയാനി കത്തീഡ്രലിൽ എത്തിയ ബാബു ദിവാകരൻ കുർബാനയിൽ പങ്കെടുക്കുകയും വിശ്വാസികളോട് വോട്ട് അഭ്യർത്ഥിച്ച് മടങ്ങുകയും ചെയ്തു. തുടർന്ന് ഗൃഹ സന്ദർശന പരിപാടികളിലേക്ക് കടന്നെങ്കിലും കനത്ത ചൂട് താങ്ങാൻ കഴിയാ



പഴങ്ങനാട് സെന്റ് അഗസ്റ്റിൻസ് പള്ളിയിൽ വിശുദ്ധ ഓസേപ്പ് പിതാവിന്റെ ഊട്ടു തിരുനാളിൽ പങ്കെടുത്ത് കുന്നത്തുനാട് നിയോജകമണ്ഡലം ട്രസ്റ്റി-എൻ ഡിഎ സ്ഥാനാർഥി ബാബു ദിവാകരൻ വിശ്വാസികളോട് വോട്ട് തേടുന്നു.

തെ അദ്ദേഹം തളർന്ന് വീണതോടെ സഹപ്രവർത്തകർ ഉടൻ തന്നെ കിഴക്കമ്പലം മെഡിക്കൽ സെന്ററിൽ എത്തിച്ചു. ചികിത്സയ്ക്ക് നേതൃത്വം നൽകിയ ഡോ. വർഗീസ് പോൾ, സ്ഥാനാർത്ഥിക്ക് വിശ്രമം നിർദ്ദേശിക്കുകയും, ക്ഷണകാര്യത്തിൽ പ്രത്യേകം ശ്രദ്ധിക്കണമെന്നും നിർദ്ദേശിച്ചുവെങ്കിലും തന്നെ കാത്തിരിക്കുന്നവരെ നിരാശപ്പെടുത്താൻ കഴിയില്ലെന്ന് പറഞ്ഞ് മരുന്ന് നൽകുന്നതിനായി കയ്യിൽ ഘടിപ്പിച്ച സുചിയുമായി ബാബു ദിവാകരൻ വീണ്ടും തിരഞ്ഞെടുപ്പ് പ്രചരണത്തിൽ സജീവമാകുകയായിരുന്നു. പഴങ്ങനാട് സെന്റ് അഗസ്റ്റിൻസ് പള്ളിയിലും തെക്കേ വാഴക്കുളം എത്തേരിക്കാവ് ഭാഗവതി ക്ഷേത്രത്തിലെ മീന ഭരണി മഹോത്സവത്തിലും പങ്കെടുക്കാനെത്തിയ ബാബു ദിവാകരനെ പാർട്ടി പ്രവർത്തകരും ആഹ്ലാദാദരങ്ങളോടെയാണ് വരവേറ്റത്. തുടർന്ന് ഗൃഹസന്ദർശനത്തിലും വാർഡുതല സംഗമങ്ങളിലും അദ്ദേഹം പങ്കെടുത്തു.

പാചകവാതക, വ്യോമയാന ഗതാഗത പ്രതിസന്ധി: ഇവന്റ് മാനേജ്മെന്റ് മേഖലയെ സഹായിക്കുന്ന അടിയന്തര ഇടപെടൽ ആവശ്യപ്പെട്ട് ഇമാക്

കൊച്ചി: ആഗോളതലത്തിൽ യുദ്ധം മൂലം ഉണ്ടായിട്ടുള്ള പാചകവാതക, വ്യോമയാന ഗതാഗത പ്രതിസന്ധി സംസ്ഥാനത്തെ ഇവന്റ് മാനേജ്മെന്റും അതുമായി ബന്ധപ്പെട്ട മേഖലകളെയും ബാധിക്കപ്പെട്ടതിൽ സർക്കാരിന്റെയും രാഷ്ട്രീയ പാർട്ടികളുടെയും അടിയന്തരമായി ഇടപെടൽ ആവശ്യപ്പെട്ട് ഇവന്റ് മാനേജ്മെന്റ് അസോസിയേഷൻ കേരള (ഇമാക്). വിവാഹ സീസണും കോർപ്പറേറ്റ് കോൺഫറൻസുകളും സജീവമാകുന്ന ഈ സമയത്ത് നിലവിലെ സാഹചര്യം മേഖലയെ തകർക്കുന്ന അവസ്ഥയിലാണെന്ന് അസോസിയേഷൻ പറഞ്ഞു.



കേരളത്തിൽ അടുത്തിടെയായി വർദ്ധിച്ചുവരുന്ന ഒന്നാണ് ഡെസ്റ്റിനേഷൻ വെഡിങ്. നിലവിൽ വിമാന സർവീസുകൾ പലതും റദ്ദാക്കപ്പെടുകയും വിമാനടിക്കുകയുമാണ് വർദ്ധനയും അത്തരം സാധ്യതകളെയും ബാധിച്ചു. കേരളത്തിൽ ഇവന്റുകൾ നടത്താൻ താല്പര്യപ്പെടുന്ന പുറത്തുള്ള പലരും അതിൽ നിന്ന് പിന്മാറ്റം കാണണമെന്നാണ്.

ഈ പ്രതിസന്ധികൾ കാരണം കേരളത്തിൽ ഇവന്റ് വ്യവസായവുമായി ബന്ധപ്പെട്ട് നിൽക്കുന്ന മൂന്നു ലക്ഷം തൊഴിലാളികളുടെ ഉപജീവനമാർഗ്ഗത്തെ ബാധിച്ചിരിക്കുകയാണെന്ന് അസോസിയേഷൻ ഭാരവാഹികൾ ചൂണ്ടിക്കാട്ടി. ഈ സാഹചര്യത്തിൽ, സർക്കാരിന്റെയും ബന്ധപ്പെട്ട അധികാരികളുടെയും വിവിധ രാഷ്ട്രീയപാർട്ടികളുടെയും അടിയന്തര ശ്രമം കൊണ്ടുവരണമെന്നും പെട്ടെന്നുള്ള നടപടികളും പരിഹാരങ്ങളും ഉണ്ടാവണമെന്നും ഇമാക് ആവശ്യപ്പെട്ടു. ഇമാക് സ്റ്റേറ്റ് പ്രസിഡന്റ് രാജു കണ്ണമ്പുഴ, ജനറൽ സെക്രട്ടറി ബഹനാൻ കെ. അരീക്കൽ, ട്രഷറർ പ്രവീൺ ചന്ദ്രൻ എന്നിവർ അരുക്കുറ്റി ക്ലബ്ബ് മഹീന്ദ്രയിൽ ചേർന്ന ഇവന്റ് മാനേജ്മെന്റ് അസോസിയേഷൻ സ്റ്റേറ്റ് ജനറൽ ബോഡി യോഗത്തിലാണ് നിലവിലെ സാഹചര്യം വിലയിരുത്തി ആവശ്യങ്ങളുന്നയിച്ചത്.

ധാർമ്മിക ബോധമുള്ള യുവ ക്രൈസ്തവ നേതൃത്വം സാമൂഹിക രാഷ്ട്രീയ രംഗങ്ങളിലേക്ക് കടന്നുവരണം: ബിഷപ്പ് മാർ ജോൺ നെല്ലിക്കുന്നേൽ

കൊച്ചി: യുവജനങ്ങളുടെ സമഗ്ര വികസനം ലക്ഷ്യം വച്ചു കൊണ്ട് പ്രവർത്തിക്കുന്ന കെസിബിസി യുടെ ഔദ്യോഗിക യുവജന പ്രസ്ഥാനമായ കെ.സി.വൈ.എമ്മിന്റെ ധാർമ്മിക ബോധമുള്ള യുവ ക്രൈസ്തവ നേതൃത്വം സാമൂഹിക രാഷ്ട്രീയ രംഗങ്ങളിലേക്ക് കടന്നുവരണം എന്ന് അഭിപ്രായപ്പെട്ട് കെ.സി.ബി.സി യുത്ത് കമ്മീഷൻ ചെയർമാൻ മാർ ജോൺ നെല്ലിക്കുന്നേൽ. കെ.സി.വൈ.എം ഡയറക്ടർസ് & ആനിമേറ്റർസ് മീറ്റ് 'ആത്മ' ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം. കെ.സി.വൈ.എം സംസ്ഥാന പ്രസിഡന്റ് ഷിബിൻ ഷാജി അധ്യക്ഷത വഹിച്ച യോഗത്തിൽ കൊച്ചി രൂപത മെത്രാൻ ബിഷപ്പ് ആന്റണി കാട്ടിപ്പറമ്പിൽ മുഖ്യപ്രഭാഷണം നടത്തി. അർഹമായ അവകാശങ്ങൾ നേടിയെടുക്കുവാൻ യുവജനങ്ങൾ ഒന്നിച്ചു നിൽക്കണമെന്നും തീക്ഷ്ണതയോടെ ജീവിക്കുന്ന ക്രിസ്തീയ യുവത്വമായി തീരണമെന്നും അദ്ദേഹം ഓർമ്മിപ്പിച്ചു. കെ.സി.വൈ.എം സംസ്ഥാന ഡയറക്ടർ ഫാ. ഡിറ്റോ കുളി. അസി. ഡയറക്ടർ ഡോ. സി. നോർബർട്ട് സി.സി.സി, ജനറൽ സെക്രട്ടറി കാസി പുപ്പന, വൈസ് പ്രസിഡന്റുമാരായ ആശി മരിയ, സാം സണ്ണി, സെക്രട്ടറിമാരായ ജോയൽ ജോൺ



കെ.സി.വൈ.എം ഡയറക്ടർസ് & ആനിമേറ്റർസ് മീറ്റ് 'ആത്മ - 2026' കെസിബിസി യുത്ത് കമ്മീഷൻ ചെയർമാൻ അഭി. മാർ ജോൺ നെല്ലിക്കുന്നേൽ പിതാവ് ഉദ്ഘാടനം ചെയ്യുന്നു. കൊച്ചി രൂപത മെത്രാൻ അഭി. ആന്റണി കാട്ടിപ്പറമ്പിൽ പിതാവ് സമീപം.

റോയ്, ധന്യ മോഹൻരാജ്, സെബു ജേക്കബ്, പ്രിൻസി പിറ്റർ, ട്രഷറർ ജെൻസൺ ആൽബി തുടങ്ങിയവർ സംസാരിച്ചു.

കടുങ്ങല്ലൂരിന്റെ മൂക്കും മൂലയും പിന്നിട്ട് പി. രാജീവ്

കടുങ്ങല്ലൂർ: വീടുകൾ കയറിയും സൗഹൃദം പങ്കു വെച്ചും മന്ത്രി പി. രാജീവിന്റെ കടുങ്ങല്ലൂർ പഞ്ചായത്തിലെ പര്യടനം. മണ്ഡലത്തിന്റെ പല ഭാഗങ്ങളിലുമെത്തിയ അദ്ദേഹം പ്രദേശത്തെ വീടുകാര്യമായും രാജീവിന് പേരുചൊല്ലി വിളിക്കാവുന്ന സൗഹൃദമുണ്ട്. അങ്ങനെ കുട്ടികളുടെ പഠനകാര്യങ്ങളും മുതിർന്നവരുടെ ആരോഗ്യ പ്രശ്നങ്ങളുമൊക്കെ ചോദിച്ചറിഞ്ഞായിരുന്നു പര്യടനം. പര്യടന വഴിയിലായിരുന്നു കടുങ്ങല്ലൂർ തേക്കും കാവ് ഗേവതി ക്ഷേത്രത്തിൽ മീനഭരണി പ്രമാണിച്ചുള്ള പൊകാല മഹോത്സവം. പൊകാലയർപ്പിച്ച ശേഷം വിശ്രമിക്കുകയായിരുന്ന ഭക്തജനങ്ങളോടൊപ്പം പ്രഭാത ഭക്ഷണം കഴിച്ച ശേഷമായിരുന്നു സ്ഥാനാർത്ഥിയുടെ പിന്നിട്ടുള്ള യാത്ര. മന്ത്രിയോടൊപ്പം സെൽഫിയെടുക്കാൻ കുട്ടികളും യുവജനങ്ങളും തിരക്കുകൂട്ടി. കടുങ്ങല്ലൂർ ശ്രീ ഭുവനേശ്വരി മഹാദേവി ക്ഷേത്രം, പള്ളിലാങ്കര കാവുങ്ങൾകാവ് ശ്രീ ദുർഗ്ഗ ഗേവതി ക്ഷേത്രം തുടങ്ങിയ ക്ഷേത്രപരിസരങ്ങളും ഇതുപോലെ ഉത്സവതരിരക്കിലായിരുന്നു. കണിയാംകുന്നിൽ വീടുകൾ ഓരോന്നായി കയറിക്കൊണ്ടിരിക്കുമ്പോഴാണ് ഒരു കൊച്ചു മിടുക്കൻ



ഓടിയെത്തിയത്. വിശേഷങ്ങൾ ചോദിച്ചപ്പോഴാണ് പയ്യൻ ക്രിക്കറ്റ് താരമാണെന്ന് ഒപ്പമുണ്ടായിരുന്ന പ്രവർത്തകർ പറഞ്ഞത്. കേരള സബ് ജൂനിയർ ക്രിക്കറ്റ് ടീം ക്യാമ്പ് റ്റർനിൽ അജിത്തായിരുന്നു അത്. അതിനെപ്പോൾ ഒപ്പമുണ്ടായിരുന്ന പ്രവർത്തകരെല്ലാം വിളിച്ചു വരുത്തി നിർമ്മലിനോടൊപ്പം ഫോട്ടോ എടുത്തു. കളമശ്ശേരിയിൽ അപകടത്തിൽ മാതാപിതാക്കളെ നഷ്ടമായ കുറുന്നിനെ വീട്ടിലെത്തി സന്ദർശിച്ച മന്ത്രി ഏറെ നേരം അവിടെ ചെലവഴിച്ചു. തുടർന്ന് ഏലൂരിൽ വിവാഹ സൽക്കാരം നടക്കുന്ന വീട്ടിലുമെത്തി. പലരും കളമശ്ശേരി പോളിടെക്നിക്കിലും സെന്റ് പോൾസിലും പഠിച്ച മന്ത്രിയുടെ സഹപാഠികളും സമകാലീനരും അവരോടൊപ്പം പഴയ കഥകൾ അയവിറക്കി അൽപ സമയം. വിവാഹ സൽക്കാരത്തിൽ പങ്കെടുക്കുന്ന എല്ലാവരോടും ഒപ്പമുായിരിക്കണമെന്ന് അഭ്യർത്ഥിച്ച മന്ത്രി, അവർ സ്നേഹത്തോടെ പകർന്ന പായസവും കുടിച്ചാണ് മടങ്ങിയത്.

മുടിയും ഫാഷനും: വ്യക്തിത്വത്തിന്റെയും സ്റ്റെലിന്റെയും അടയാളം

ഇ.വി. ആവണി

മുടി എന്നത് പലർക്കും പല അർത്ഥങ്ങളാണ് നൽകുന്നത്. ചിലർ മുടിയെ സ്വാതന്ത്ര്യത്തിന്റെ അടയാളമായിട്ടാണ് കാണുന്നത്. ഒരാളുടെ വസ്ത്രധാരണത്തിന് പുറമേ അവരുടെ വ്യക്തിത്വത്തെ മറ്റുള്ളവരിൽ നിന്ന് വ്യത്യസ്തമാക്കാൻ സഹായിക്കുന്ന പ്രധാന ഘടകമാണ് മുടി. ഇഷ്ടങ്ങൾക്കനുസരിച്ച് മുടി അലങ്കരിക്കാനും, മോടി നൽകാനും, ആത്മവിശ്വാസം വർദ്ധിപ്പിക്കാനും മുടി വലിയ പങ്ക് വഹിക്കുന്നു. അതു കൊണ്ടുതന്നെ പണ്ടുകാലത്തും ഇന്നും ഹെയർ ഫാഷനും വ്യക്തിത്വവും തമ്മിൽ അടുത്ത ബന്ധമുണ്ട്.

ഹെയർ ഫാഷനും സോഷ്യൽ മീഡിയയും

ഇന്നത്തെ കാലത്ത് സോഷ്യൽ മീഡിയയുടെ സാധിനം വളരെ കൂടുതലാണ്. ട്രെൻഡുകൾ ഓരോ ദിവസവും മാറിക്കൊണ്ടിരിക്കുകയാണ്. വസ്ത്രങ്ങളിലെ ഫാഷൻ മാറ്റങ്ങൾക്കനുസരിച്ച് മുടിയിലും ഓരോ കാലത്തും പുതിയ ട്രെൻഡുകൾ രൂപപ്പെടുന്നു. മുടിക്കു നിറം നൽകുന്നതും, നീട്ടി വളർത്തുന്നതും, ഷോർട്ട് ഹെയർ സ്റ്റെലുകൾ സ്വീകരിക്കുന്നതുമെല്ലാം ഇന്ന് സാധാരണമായ കാര്യങ്ങളായി മാറിയിട്ടുണ്ട്. ഇൻസ്റ്റഗ്രാം, യൂട്യൂബ് തുടങ്ങിയ സോഷ്യൽ മീഡിയ പ്ലാറ്റ്ഫോമുകളിലൂടെ ഇൻഫ്ലൂവൻസർമാർ പങ്കുവെക്കുന്ന ഹെയർ റൂട്ടിനുകളും സ്റ്റെലിംഗ് വീഡിയോകളും യുവജനതയുടെ ജീവിതത്തിൽ വലിയ സ്വാധീനം ചെലുത്തുന്നു. ഇതോടെ സ്റ്റെൽ, വ്യക്തിത്വം, ആത്മവിശ്വാസം എന്നിവ ചേർന്ന് മുടി സൗന്ദര്യത്തിന്റെയും ഫാഷന്റെയും പ്രധാന അടയാളമായി മാറിയിരിക്കുന്നു.

കേരളത്തിലും ഹെയർ ഫാഷനുകളിൽ വലിയ മാറ്റങ്ങൾ കാണാൻ സാധിക്കുന്നു. ഇവിടെ ആയിരക്കണക്കിന് ഹെയർ സലൂണുകളും ബ്യൂട്ടി സലൂണുകളും പ്രവർത്തിക്കുന്നുണ്ട്. ഉപഭോക്താക്കളുടെ സ്റ്റെലിനോടുള്ള ബോധവും മുടി അലങ്കാരത്തോടുള്ള താൽപര്യവും വർദ്ധിച്ചതാണ് ഈ രംഗം വേഗത്തിൽ വളരാൻ കാരണമെന്നാണ് പറയുന്നത്.

പഴയകാല ഹെയർ സ്റ്റെലുകളും ഇന്നത്തെ മാറ്റങ്ങളും

പെൺകുട്ടികൾക്കിടയിൽ നൊസ്റ്റാൾജിയ നൽകുന്ന ഒരു ഹെയർ സ്റ്റെൽ ആയിരുന്നു രണ്ടു ഭാഗത്തും പിന്നിയിട്ട് റിബൺ കെട്ടിവെക്കുന്നത്. സ്കൂളിൽ പോകുമ്പോൾ ഇത് ഒരു സാധാരണ ഹെയർ സ്റ്റെലായിരുന്നു. ആൺകുട്ടികൾ സാധാരണയായി മുടി ഒരു വശത്തേക്ക് ചീകി ഒരുക്കി



വെക്കുമായിരുന്നു. എന്നാൽ കാലം മാറുന്നതോടെ ഓരോരുത്തരും തങ്ങൾക്ക് അനുയോജ്യമായ വ്യത്യസ്ത ഹെയർ സ്റ്റെലുകൾ തിരഞ്ഞെടുക്കാൻ തുടങ്ങി. ഇന്ന് ഫാഷൻ ഷ്യൂട്ടുകൾ, വിവാഹ ദിവസ സ്റ്റെലിംഗ്, ഇൻസ്റ്റഗ്രാം റീലുകൾ തുടങ്ങിയവയ്ക്കായി വ്യത്യസ്ത ഹെയർ സ്റ്റെലുകൾ തിരഞ്ഞെടുക്കുന്നത് സാധാരണമാണ്.

ഹെയർ കളറും ഹൈലൈറ്റുകളും

ഹെയർ ഫാഷനുകളിൽ പ്രധാനപ്പെട്ട ഒന്നാണ് ഹെയർ കളർ. പെർമനന്റ്, സെമി പെർമനന്റ്, താൽകാലിക ഹെയർ കളർ എന്നീ രീതികളിൽ മുടിക്കു നിറം നൽകാം. കഴുകുമ്പോൾ നിറം പോകുന്നതാണ് താൽകാലിക ഹെയർ കളർ. കുറച്ച് ആഴ്ചകൾ നിലനിൽക്കുകയും പിന്നീട് മങ്ങുകയും ചെയ്യുന്നതാണ് സെമി പെർമനന്റ് കളർ. മുടി മുറിക്കുന്നതുവരെ നിലനിൽക്കുന്നതാണ് പെർമനന്റ് ഹെയർ കളർ. രാസവസ്തുക്കൾ ഉപയോഗിക്കാതെ മുടിക്കു നിറം നൽകാൻ ഹെനയും ഉപയോഗിക്കാറുണ്ട്. മുടിയിൽ എല്ലായിടത്തും ഒരേ നിറം നൽകുന്നതിനെ ഗ്ലോബൽ കളർ എന്ന് പറയുന്നു. ഓരോ മുടിയിടയ്ക്കും വേർതിരിച്ച് നിറം വരെ ഫോയിലിംഗ് ടെക്നിക്കിന് ഉപയോഗിച്ച് നിറം നൽകുന്നതിനെ ട്രഡീഷണൽ ഹൈലൈറ്റ്സ് എന്ന് പറയുന്നു. ഇതിനു പുറമേ ബേബിബ്ലൈറ്റ്, ബാലയേജ്, പീകാബൂ, ഓംബ്രെ, സോംബ്രെ, ഡൈമെൻഷണൽ ഹൈലൈറ്റ്സ് എന്നിവയും ഇപ്പോൾ പ്രചാരത്തിലുണ്ട്.

ഹെയർ ട്രാൻസ്പ്ലാന്റ്

ഇപ്പോൾ കൂടുതലായി കേൾക്കുന്ന ഒരു ചികിത്സാ രീതിയാണ് ഹെയർ ട്രാൻസ്പ്ലാന്റ്. മുടി കൊഴിഞ്ഞ ഭാഗങ്ങളിൽ രോമകുപ്പങ്ങളെ മാറ്റി നട്ടുപിടിപ്പിക്കുന്ന ശസ്ത്രക്രിയാ രീതിയാണ് ഇത്. പണ്ടുകാലങ്ങളിൽ കഷണി വരുമ്പോൾ ആളുകൾ വിഗ് ഉപയോഗിക്കാറുണ്ടായിരുന്നു. എന്നാൽ സാങ്കേതികവിദ്യയുടെ വളർച്ചയോടെ ഹെയർ ട്രാൻസ്പ്ലാന്റ് ഒരു പരിഹാരമായി മാറിയിരിക്കുന്നു. ഹെയർ ട്രാൻസ്പ്ലാന്റിന് പ്രധാനമായും രണ്ട് രീതികളുണ്ട്: ഫോളിക്കുലാർ യൂണിറ്റ് എക്സ്ട്രാക്ഷൻ (FUE)യും ഫോളിക്കുലാർ യൂണിറ്റ് ട്രാൻസ്പ്ലാന്റേഷൻ (FUT)യും. തലയുടെ പുറകുവശത്തോ സൈഡ് ഭാഗത്തോ ഉള്ള ആരോഗ്യകരമായ രോമകുപ്പങ്ങൾ

ഉളയാണ് മുടി കുറഞ്ഞ ഭാഗങ്ങളിൽ മാറ്റി നട്ടുപിടിപ്പിക്കുന്നത്. പുരുഷന്മാർക്കും സ്ത്രീകൾക്കും ഇത് സാഭാവികമായ ഫലം നൽകുകയും ആത്മവിശ്വാസം വർദ്ധിപ്പിക്കാനും സഹായിക്കുന്നു.

മുടിയുടെ ഘടന മാറ്റങ്ങൾ

മുടി പല തരത്തിലുണ്ട്: സ്ട്രെറ്റ് ഹെയർ, വേവി ഹെയർ, കേർലി ഹെയർ, കോയ്ലി ഹെയർ എന്നിവ. ജനറ്റിക്സ്, ഹോർമോൺ മാറ്റങ്ങൾ, ഭക്ഷണരീതി, വാർദ്ധക്യം, പരിസ്ഥിതി ഘടകങ്ങൾ തുടങ്ങിയ കാരണങ്ങളാൽ മുടിയുടെ ഘടനയിൽ മാറ്റം സംഭവിക്കാറുണ്ട്. ഇപ്പോൾ മുടിയുടെ ടെക്സ്ചർ മാറ്റുന്നതിനുള്ള സലൂൺ ട്രീറ്റ്മെന്റുകളും ലഭ്യമാണ്. ഇന്ന് മുടി ഒരു സൗന്ദര്യ ഘടകമെന്നതിലുപരി വ്യക്തിത്വത്തിന്റെയും ആത്മവിശ്വാസത്തിന്റെയും ഫാഷന്റെയും അടയാളമായി മാറിയിരിക്കുന്നു. പഴയകാലത്തെ ലളിതമായ ഹെയർ സ്റ്റെലുകളിൽ നിന്ന് ഇന്നത്തെ മോഡേൺ ഹെയർ ഫാഷനുകളിലേക്ക് വലിയ മാറ്റമാണ് സംഭവിച്ചിരിക്കുന്നത്. സോഷ്യൽ മീഡിയയും സാങ്കേതികവിദ്യയും ഈ മാറ്റങ്ങൾക്ക് വലിയ പങ്ക് വഹിച്ചിട്ടുണ്ട്. ഓരോരുത്തരുടെയും വ്യക്തിത്വം പ്രകടിപ്പിക്കുന്ന ഒരു പ്രധാന ഘടകമായി മുടി ഇന്ന് മാറിയിരിക്കുകയാണ്.



'ചിത്രകലയും സിനിമയും' പുസ്തകം - (പ്രകാശനം ചെയ്തു

കൊച്ചി: പല മ്യൂസിയങ്ങളിലായി താൻ കണ്ട കാഴ്ചകളെ വായനക്കാരിൽ എത്തിക്കുകയും അവരുടെ ഉൾക്കാഴ്ച വികസിപ്പിക്കുന്നതിന് സഹായിക്കുകയും ചെയ്യുന്നതാണ് മധുസൂദനൻ രചിച്ച ചിത്രകലയും സിനിമയും എന്ന പുസ്തകമെന്ന് കേരള സാഹിത്യ അക്കാദമി പ്രസിഡന്റ് കെ. സച്ചിദാനന്ദൻ. കേരള ലളിതകലാ അക്കാദമി പ്രസിദ്ധീകരിച്ച ചിത്രകലയും സിനിമയും എന്ന പുസ്തകം പ്രകാശനം ചെയ്ത് സംസാരിക്കുകയായിരുന്നു അദ്ദേഹം. എഴുത്തുകാരിയും ക്യുറേറ്ററുമായ സബിത സച്ചി പുസ്തകം ഏറ്റുവാങ്ങി. "കാഴ്ചയുടെ പല തലം തൊടുന്ന പുസ്തകമാണിത്" സബിത സച്ചി പറഞ്ഞു. ഫോർട്ട്കൊച്ചി ബാസ്റ്റൺ ബാംഗ്ലാവിലെ ബിനാലെ വേദിയിൽ സംഘടിപ്പിച്ച ചടങ്ങിൽ കേരള ലളിത കലാ അക്കാദമി ചെയർപേഴ്സൺ മുരളി ചിരോത്ത് സാഗതപ്രസംഗം നടത്തി. എഴുത്തുകാരൻ എൻ.എസ്. മാധവൻ ആശംസകൾ അർപ്പിച്ചു. മധുസൂദനന്റെ എഴുത്തിൽ നിന്നും കലയിലേക്ക് നോക്കുമ്പോൾ അകത്തും പുറത്തുമുള്ള അദ്ദേഹത്തിന്റെ ഉദയജീവിതം കാണാമെന്ന് അദ്ദേഹം അഭിപ്രായപ്പെട്ടു. പുസ്തക രചയിതാവ് കെ.എം. മധുസൂദനൻ പരിപ്രേ



ക്ഷ്യമവതരിപ്പിച്ച ശേഷം നന്ദിയും അറിയിച്ചു. അന്തർദേശീയ തലത്തിൽ ശ്രദ്ധേയനായ ചിത്രകാരൻ കെ.എം. മധുസൂദനൻ, പലപ്പോഴായി രചിച്ച അനുഭവകുറിപ്പുകൾ ചേർത്ത് വെച്ച് ര

പപ്പെടുത്തിയതാണ് ഈ പുസ്തകം സമകാലീന ഇന്ത്യൻ കലയിൽ പ്രധാനപ്പെട്ട കലാകാരരുടെ ജീവിതവും കലയും കലാപ്രവർത്തനവും പലതരത്തിൽ അടയാളപ്പെടുത്തിയിട്ടുണ്ട്. ഇവരുടെ നിരന്തരമായ പ്രവർത്തന പ്രക്രിയകളുടെ ഭാഗമായി ഉരുത്തിരിഞ്ഞു വന്ന കുറിപ്പുകൾ, സൃഷ്ടികളുമായി ബന്ധപ്പെട്ട പഠനങ്ങൾ, കലാകാരന്മാരുടെ ദേശാന്തരയാത്രകൾ, അതുമായി ബന്ധപ്പെട്ട എഴുത്തുകൾ, കൂടാതെ മറ്റു സാംസ്കാരിക മണ്ഡലങ്ങളിലുള്ളവരുമായുള്ള സംവാദങ്ങളും ഇടപെടലുകളും അത് മുന്നോട്ട് വെക്കുന്ന ദാർശനികമായ കാഴ്ചപ്പാടും വേറിട്ടതും കാലാതിവർത്തിയുമാണ്. കേരളീയ കലാലോകത്തും ഇത്തരത്തിലുള്ള ഇടപെടലുകൾ നടന്നിട്ടുണ്ട്. പക്ഷെ, ഇവ ആളുകളിലേക്ക് എത്തിക്കുന്നതിന് കാര്യമായ ശ്രമങ്ങൾ അധികം ഉണ്ടായിട്ടില്ലെന്ന് മാത്രം. അതിനാൽ വ്യത്യസ്തത നിറഞ്ഞ ഇത്തരം ഇടപെടൽ വായിക്കപ്പെടാനും പങ്കുവെക്കപ്പെടാനും ഉള്ള ഒരു ശ്രമമാണ് 'ചിത്രകലയും സിനിമയും' പുസ്തകം പ്രസിദ്ധീകരിച്ചതിലൂടെ അക്കാദമി മുൻപോട്ട് വെക്കുന്നത്.

ബാങ്കേഴ്സ് ക്ലബ്ബ് തൃശ്ശൂർ അഖില കേരള ക്രിക്കറ്റ് കാർണിവൽ: സൗത്ത് ഇന്ത്യൻ ബാങ്ക് ജേതാക്കൾ

കൊച്ചി: ബാങ്കേഴ്സ് ക്ലബ്ബ് തൃശ്ശൂരിന്റെ ആഭിമുഖ്യത്തിൽ തൃശ്ശൂർ ലൂസസ് പോർട്സ് സിറ്റിയിൽ സംഘടിപ്പിച്ച അഖില കേരള ക്രിക്കറ്റ് കാർണിവലിൽ സൗത്ത് ഇന്ത്യൻ ബാങ്ക് ജേതാക്കളായി. ആവേശകരമായ ഫൈനൽ പോരാട്ടത്തിനൊടുവിലാണ് സൗത്ത് ഇന്ത്യൻ ബാങ്ക് കിരീടം ചൂടിയത്. വിജയികൾക്കുള്ള ട്രോഫിയും ക്യാഷ് പ്രൈസും സൗത്ത് ഇന്ത്യൻ ബാങ്ക് റീജിയണൽ ഹെഡ് രാമചന്ദ്രനും, ബാങ്കേഴ്സ് ക്ലബ്ബ് പ്രസിഡന്റ് എസ്. എസ്. നാരായണനും ചേർന്ന് സമ്മാനിച്ചു. ചടങ്ങിൽ ക്ലബ്ബ് സെക്രട്ടറി ജസ്റ്റിൻ, കോർഡിനേറ്റർ വത്സൻ പോൾ, കൺവീനർ സിബിൻ എന്നിവരും മറ്റ് ക്ലബ്ബ് ഭാരവാഹികളും പങ്കെടുത്തു. കേരളത്തിലെ വിവിധ ബാങ്കുകളിൽ നിന്നുള്ള ടീമുകൾ പങ്കെടുത്ത ടൂർണമെന്റ് കായികപ്രേമികൾക്ക് മികച്ചൊരു വിരുന്നായി മാറി.



ത്തു. കേരളത്തിലെ വിവിധ ബാങ്കുകളിൽ നിന്നുള്ള ടീമുകൾ പങ്കെടുത്ത ടൂർണമെന്റ് കായികപ്രേമികൾക്ക് മികച്ചൊരു വിരുന്നായി മാറി.

ദേശീയ നേത്രചികിത്സാ പുരസ്കാരം ഡോ. എ. ഗിരിധറിന്

കൊച്ചി: കൊച്ചിയിലെ പ്രമുഖ റഫറൽ നേത്രശാസ്ത്രപ്രതിയായ ഗിരിധർ ഐ ഇൻസ്റ്റിറ്റ്യൂട്ടിന്റെ സ്ഥാപകനും ചെയർമാനുമായ ഡോ. എ. ഗിരിധറിന് ഡോ. എസ്.എസ്. ബദ്രിനാഥ് എൻഡോവ്മെന്റ് അവാർഡ് ലഭിച്ചു. ജെയ്‌പൂരിൽ നടന്ന ഓൾ ഇന്ത്യ ഓഫ് താൽ മോളജിക്കൽ സൊസൈറ്റിയുടെ 84-ാമത് വാർഷിക സമ്മേളനത്തിലാണ് പുരസ്കാരം സമ്മാനിച്ചത്. നേത്രചികിത്സാരംഗത്ത് നാല് പതിറ്റാണ്ടിലേറെ നീണ്ട സേവനത്തിനും, റെറ്റിനയെ പ്രത്യേക ഉപവിഭാഗമായി വളർത്തുന്നതിനും, അത്യാധുനിക രോഗനിർണയവും ചികിത്സാ രീതികളും രോഗികളിലേക്ക് എത്തിക്കുന്നതിലും അദ്ദേഹം സം



സ്ഥാനത്ത് നിർണായക പങ്കുവഹിച്ചു. ഇവ പരിഗണിച്ചാണ് ദേശീയ പുരസ്കാരം. റെറ്റിന ശാസ്ത്രത്തിൽ പ്രമുഖനായ ഡോ. ഗിരിധർ, ദേശീയവും അന്തർദേശീയവുമായ പിയർ-റിവ്യൂഡ് ജേർണലുകളിൽ 85-ത്തിലധികം ഗവേഷണ പ്രബന്ധങ്ങൾ പ്രസിദ്ധീകരിച്ചിട്ടുണ്ട്.

സൗത്ത് ഇന്ത്യൻ ബാങ്ക് നോൺ-എക്സിക്യൂട്ടീവ് പാർട്ട് ടൈം ചെയർമാനായി ജോസ് ജോസഫ് കാട്ടുരിനെ നിയമിച്ചു

കൊച്ചി: കേരളത്തിലെ മുൻനിര ബാങ്കുകളിലൊന്നായ സൗത്ത് ഇന്ത്യൻ ബാങ്ക്, ജോസ് ജോസഫ് കാട്ടുരിനെ നോൺ-എക്സിക്യൂട്ടീവ് പാർട്ട് ടൈം ചെയർമാനായി (ഇൻഡിപെൻഡന്റ് ഡയറക്ടർ) നിയമിച്ചു. 2026 മാർച്ച് 23 മുതൽ മൂന്ന് വർഷത്തേക്കാണ് നിയമനം. ഫെബ്രുവരി മുന്നിന് റിസർവ് ബാങ്ക് ഓഫ് ഇന്ത്യ നൽകിയ അനുമതിയെ തുടർന്നാണ് ഇത്. 2023 നവംബർ 2 മുതൽ 2026 മാർച്ച് 22 വരെ നോൺ-എക്സിക്യൂട്ടീവ് പാർട്ട് ടൈം ചെയർമാനായി (ഇൻഡിപെൻഡന്റ് ഡയറക്ടർ) സേവനമനുഷ്ഠിച്ച വി. ജെ. കുര്യന്റെ കാലാവധി പൂർത്തിയായതിനെത്തുടർന്നാണ് ജോസ് കാട്ടുർ ചുമതലയേൽക്കുന്നത്. 2024 ജൂലൈ 18 മുതൽ സൗത്ത് ഇന്ത്യൻ ബാങ്കിന്റെ ബോർഡിൽ സ്വതന്ത്ര ഡയറക്ടറാണ്. നോൺഎക്സിക്യൂട്ടീവ് പാർട്ട് ടൈം ചെയർമാനായി (ഇൻഡിപെൻഡന്റ് ഡയറക്ടർ) ചുമതലയേറ്റ അദ്ദേഹം, ബാങ്കിന്റെ പ്രവർത്തനങ്ങൾ മെച്ചപ്പെടുത്തുന്നതിനും ഭാവി പദ്ധതികൾ നടപ്പിലാക്കുന്നതിനും ബോർഡിനും മാനേജ്മെന്റിനോപ്പം നേതൃത്വം നൽകും.



എംഎസ്എംഇകൾക്കും സ്റ്റാർട്ടപ്പുകൾക്കും സൗജന്യ എഐ പരിശീലനം

കൊച്ചി: ഇന്ത്യൻ ചോംബർ ഓഫ് കൊമേഴ്സ് (ഐസിസി) കേരള കൗൺസിൽ, ഗെറ്റ് എഐ ഫൗണ്ടേഷനുമായി സഹകരിച്ച് സംസ്ഥാനത്തെ എംഎസ്എംഇകൾ, സ്റ്റാർട്ടപ്പുകൾ, ചെറുകിട ബിസിനസ്സ് ഉടമകൾ എന്നിവർക്ക് കൃത്രിമബുദ്ധിയിൽ (എഐ) പ്രായോഗിക പരിശീലനം നൽകുന്നതിനായി സൗജന്യ സാരംഭം 'എഐഫൈ കേരള' നടത്തുന്നു. മാർച്ച് 28 ന് രാവിലെ 9:30 മുതൽ ഉച്ചയ്ക്ക് ഒരു മണി വരെ കൊച്ചി കേരള സ്റ്റാർട്ടപ്പ് മിഷൻ (കെഎസ്എംഎം) ഇൻഗ്രേറ്റഡ് സ്റ്റാർട്ടപ്പ് കോപ്പക്സിലാണ് പരിപാടി. ആഗോളതലത്തിൽ സാരംഭങ്ങളിൽ എഐലേക്കുള്ള മാറ്റം അതിവേഗം നടന്നുകൊണ്ടിരിക്കുമ്പോഴും, കേരളത്തിലെ പല എംഎസ്എംഇകളും ഇപ്പോഴും എഐ കൃത്യമായി ഉപയോഗിക്കുന്നതിൽ പിന്നിലാണ്. അതിനു പരിഹാരം കാണുന്നതിനാണ് എഐഫൈ കേരള ലക്ഷ്യമിടുന്നത്. എഐഫൈ കേരളയിൽ പങ്കെടുക്കാൻ താൽപ്പര്യമുള്ള ബിസിനസ് ഉടമകൾക്കും സാരംഭകർക്കും www.aifykerala.com എന്ന ലിങ്ക് വഴി രജിസ്റ്റർ ചെയ്യാം.

പുതിയ എക്സ്റ്റർ അവതരിപ്പിച്ച് ഹ്യുണ്ടായി

55 മിനിറ്റിൽ വാഹന എക്സ്ചേഞ്ചുമായി നിസ്സാൻ

കൊച്ചി : ഹ്യുണ്ടായി എക്സ്റ്റർയുടെ പുതുക്കിയ മോഡൽ ഹ്യുണ്ടായി മോട്ടോർ ഇന്ത്യ അവതരിപ്പിച്ചു. മെച്ചപ്പെട്ട ടെക്നോളജി, സുരക്ഷാ സംവിധാനങ്ങൾ, കാര്യക്ഷമമായ പവർട്രെയിൻ എന്നിവയോടെയാണ് പുതിയ മോഡൽ എത്തുന്നത്. സെൽമെന്റിലെ ആദ്യ ഡാഷ്കാമറ, വയർലെസ് ആൻഡ്രോയിഡ് ഓട്ടോ, ആപ്പിൾ കാർപ്ലേ, 60-ത്തിലധികം ബ്ലൂലിങ്ക് കണക്റ്റഡ് ഫീച്ചറുകൾ, 300-ത്തിലധികം ഇന്റർനെറ്റ് ഇല്ലാതെയും പ്രവർത്തിക്കുന്ന വോയ്സ് കമാൻഡുകൾ എന്നിവ ഇതിൽ ഉൾപ്പെടുത്തിയിട്ടുണ്ട്. 1.2 ലിറ്റർ 4-സിലിന്റർ കാപ്പി പെട്രോൾ എഞ്ചിനാണ് വാഹനത്തിന് ശക്തിയാകുന്നത്. മാതുവൽ, എഎംടി, സിൻജി ഓപ്ഷനുകൾ ലഭ്യമാണ്, 225 ലിറ്റർ ബൂട്ട് സ്പേസും നൽകുന്നു. 45-ത്തിലധികം സുരക്ഷാ ഫീച്ചറുകൾ, സ്റ്റാൻഡേർഡ് 6 എയർ ബാഗുകൾ, ഇഎസ്സി, എച്ച്എസി എന്നിവയും ഉൾപ്പെടുത്തിയിട്ടുണ്ട്. ഹ്യുണ്ടായി എക്സ്റ്ററിന്റെ വില 5.79 ലക്ഷം മുതലാണ് ആരംഭിക്കുന്നത്.



ഹ്യുണ്ടായി എക്സ്റ്ററിന്റെ വില 5.79 ലക്ഷം മുതലാണ് ആരംഭിക്കുന്നത്.

കൊച്ചി: നിസ്സാൻ മോട്ടോർ ഇന്ത്യ, യുസ്ഡ് കാർ പ്ലാറ്റ്ഫോമായ സ്പിന്നിയുമായി ചേർന്ന് രാജ്യവ്യാപകമായി 55 മിനിറ്റിനുള്ളിൽ വാഹന എക്സ്ചേഞ്ച് സാധ്യമാക്കുന്ന പദ്ധതി അവതരിപ്പിച്ചു. ഉപഭോക്താക്കൾക്ക് നിലവിലെ വാഹനം അവിടെവെച്ചുതന്നെ വിലയിരുത്താനും പുതിയ നിസ്സാൻ കാർ വാങ്ങുമ്പോൾ എക്സ്ചേഞ്ച് ബോണസ് നേടാനും അവസരമൊരുക്കുന്നതാണ് പദ്ധതി.

30 നഗരങ്ങളിലെ സ്പിന്നി മുഖ്യനിർണയകരുടെ പിന്തുണയോടെ, ഡീലർഷിപ്പുകളിലൂടെയും സ്പിന്നിയുടെ ഡിജിറ്റൽ പ്ലാറ്റ്ഫോം വഴിയും സേവനം ലഭ്യമാകും. നിസ്സാൻ ഔട്ട്ലെറ്റുകളിലെ ഓൺ-ഗ്രൗണ്ട് കൗണ്ടറുകൾ തത്സമയ സഹായവും ഉറപ്പാക്കുന്നുണ്ട്. സ്പിന്നി നൽകുന്ന സെല്ലിംഗ് ലെറ്റർ എക്സ്ചേഞ്ച് പ്രാഥമികമായി സമ്പാദിക്കുന്നതും ആർസി ട്രാൻസ്ഫർ ഡോക്യുമെന്റേഷന്റെ സങ്കീർണ്ണത ഇല്ലാതാക്കുന്നതും വഴി ഇടപാടുകൾ ലളിതമാക്കുകയും ചെയ്യാം.

സൗകര്യം, സുതാര്യത, മുഖ്യം എന്നിവയിൽ നിസ്സാന്റെ ശ്രദ്ധ പ്രതിഫലിക്കുന്നതാണ് ഈ സംരംഭം എന്ന് നിസ്സാൻ ഇന്ത്യ മാനേജിംഗ് ഡയറക്ടർ സൗരഭ് വത്സ പറഞ്ഞു.

കുറി കലാപ്രവർത്തനങ്ങൾ, വർക്ക് ഷോപ്പുമായി കൊച്ചി ബിനാലെ

കൊച്ചി: കൊച്ചി-മുസിരിസ് ബിനാലെയിൽ കുറി കലാപ്രവർത്തനങ്ങളെ മുൻനിർത്തി 'വൃത്താന്തം: ക്രോണിക്കിൾസ് ഓഫ് പെർപെച്ചൽ ബിക്കമിംഗ്' എന്ന ഏകദിന വർക്ക് ഷോപ്പ് സംഘടിപ്പിച്ചു. എബിസി ആർട്ട് റൂമും സഹയാത്രികയും സംയുക്തമായാണ് ഈ പരിപാടി സംഘടിപ്പിച്ചത്. ട്രാൻസ് ക്യൂറേറ്ററായ ബി ആണ് ഈ പരമ്പര ക്യൂറേറ്റ് ചെയ്തത്. കലാരംഗത്ത് ഇത്തരം കൂട്ടായ്മകളുടെ കുറവ് പരിഹരിക്കാനും കുറി പ്രാതിനിധ്യം വർദ്ധിപ്പിക്കാനുമാണ് ഉദ്ദേശ്യം ലക്ഷ്യമിട്ടുള്ളത്. കേന്ദ്രസർക്കാർ ട്രാൻസ്ജെൻഡർ നിയമത്തിൽ വരുത്തിയ പുതിയ ഭേദഗതികൾ വ്യക്തികളുടെ സ്വയം നിർണ്ണയാധികാരത്തിന് വെല്ലുവിളിയാകുന്ന സാഹചര്യത്തിൽ, അതിനെതിരെയുള്ള പ്രതിഷേധ പരിപാടികളും വർക്ക് ഷോപ്പിൽ നടന്നു. കൊച്ചി, എറണാകുളം എന്നിവിടങ്ങളിൽ നിന്നുള്ള കലാകാരന്മാരും കുറി കമ്മ്യൂണിറ്റി അംഗങ്ങളും ഉൾപ്പെടെ നൂറോളം പേർ പങ്കെടുത്ത പ്രതിഷേധ



Art By Children

സംഗമത്തിന് എബിസി ആർട്ട് റൂം പിന്തുണ നൽകി. ഐഡൻറിറ്റി, ലിംഗപദവി, ശരീരം എന്നിവയെ ആസ്പദമാക്കി അഞ്ച് കുറി കലാകാരന്മാർ നയിച്ച വിവിധ സെഷനുകൾ വർക്ക് ഷോപ്പിന്റെ ഭാഗമായിരുന്നു. സെൽഫ് പോർട്രെയ്റ്റ് നിർമ്മാണം, സംഭാഷണങ്ങൾ, സ്വന്തം അനുഭവം പങ്കുവെച്ച എഴുത്തുകൾ തുടങ്ങിയവ ഇതിൽ ഉൾപ്പെട്ടു. കൂടാതെ, കുറി കലാകളുടെ സംഗമവും പ്രതിഷേധ പരിപാടികളും വർക്ക് ഷോപ്പിനോട് അനുബന്ധിച്ച് നടന്നു. ബാസ്റ്റൽ ബംഗ്ലാവിലെ പവലിയനിൽ ലിജിജെ. പൂല്ലാപ്പള്ളി സംവിധാനം ചെയ്ത 'സഞ്ചാരം' എന്ന സിനിമ പ്രദർശിപ്പിച്ചു. 2004-ൽ പുറത്തിറങ്ങിയ ഈ ചിത്രം കേരളത്തിലെ കുറി പ്രസ്ഥാനത്തിലും മലയാള സിനിമയിലും സുപ്രധാനമായ ഒന്നാണ്. വിതരണത്തിലെ തടസ്സങ്ങൾ കാരണം അധികം പ്രദർശിപ്പിക്കപ്പെടാത്ത ഈ ചിത്രം ഡിജിറ്റൈസ് ചെയ്താണ് സംഘാടകർ എത്തിച്ചത്. സംവിധായിക

ലിജി ജെ. പൂല്ലാപ്പള്ളിയും അശ്വതി ഗോപാലകൃഷ്ണനും തമ്മിൽ നടന്ന ഓൺലൈൻ സംഭാഷണം സിനിമയുടെ പ്രമേയത്തെക്കുറിച്ച് പ്രേക്ഷകർക്ക് കൂടുതൽ അറിവ് നൽകി. യുവ കുറി സംവിധായകന്റെ ഹ്രസ്വചിത്ര പ്രദർശനവും ഓപ്പൺ മൈക്ക് സെഷനും സംഘടിപ്പിച്ചിരുന്നു. സമകാലിക സാംസ്കാരിക

ഇടങ്ങളിൽ കലയിലൂടെയുള്ള കൂട്ടായ്മ ആവിഷ്കാരങ്ങൾക്കും ഐക്യദാർഢ്യത്തിനും വലിയ പ്രാധാന്യമുണ്ടെന്നും 'വൃത്താന്തം' ക്യൂറേറ്റ് ചെയ്തത് രാഷ്ട്രീയമായും സർഗ്ഗാത്മകമായും തൃപ്തി നൽകിയെന്നും ബി അഭിപ്രായപ്പെട്ടു.



Liva® 'Diamonds are forever'
MODULAR INTERIORS TOO

www.livainteriors.com

Better Homes, Better Lives!

SHOT AT OWN SITE

THE EVERLASTING MODULAR INTERIORS
SUPERIOR QUALITY IMPORTED AND INDIGENOUS RAW MATERIALS ONLY ARE USED
UNRIVALLED GERMAN ROBOTIC TECHNOLOGY FOR MANUFACTURING
GUARANTEE FOR 15 LONG YEARS* NOBODY CAN OFFER
EVER GROWING DELIGHTED LIVA FAMILY MEMBERS

Liva KITCHENS & INTERIORS

TRUSTED since 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

LOWEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

<p>HEAD OFFICE & SHOW ROOM-KERALA DOOR No. 41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62</p>	<p>SHOWROOM-KARNATAKA No.73, 80FT ROAD NEAR HOYSALA CIRCLE KENGERRI SATELLITE TOWN BANGALORE 560060 +91 9778685017/19</p>	<p>SHOWROOM-KERALA OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA</p> <p>FACTORY : KERALA Kairady PO, Palakkad + 91 9288022663</p>
---	--	---